

சாராம்சம்: இனிய குழந்தைகளே, நீங்கள் சேவை (service) செய்வதற்கு அதிகளவு ஆர்வத்தைக் கொண்டிருக்க வேண்டும். உங்களிடம் ஞானமும், யோகமும் இருப்பதால், பிறருக்குக் கற்பியுங்கள். சேவையை (service) அதிகரிப்புகள்.

கேள்வி: சேவை (service) செய்வதற்கு ஆர்வமில்லாமலிருப்பதற்கான காரணம் என்ன? எந்த ஒரு தடையினால், ஆர்வம் இல்லாதுள்ளது?

பதில்: குற்றமான பார்வையே (criminal eye) மிகப் பெரிய தடையாகும். ஆர்வத்துடன் சேவை செய்வதற்கு இந்த நோய் உங்களை அனுமதிப்பதில்லை. இது மிகவும் கடுமையான நோய் ஆகும். குற்றமான பார்வை (criminal eye) குளிர்மை அடையாது விட்டால், குடும்ப வாழ்வின் இரு சக்கரங்களும் நன்றாக இணைந்து செல்லாததால், இல்லறம் ஒரு சுமையாகிவிடும். அதனால், இலேசாகவிருந்து சேவையில் (service) ஆர்வம் கொண்டிருப்பது சாத்தியமற்றதாகிவிடும்.

பாடல்: விழித்தெழுங்கள். ஓ மணவாட்டிகளே, விழித்தெழுங்கள்! புதிய யுகம் உதயமாகுகின்றது...

ஓம் சாந்தி. இனிமையிலும், இனிமையான ஆன்மீகக் குழந்தைகள் பாடலைக் கேட்டீர்கள். இதைப் போன்ற ஒரு சில நல்ல பாடல்கள் உள்ளன. இவற்றை அனைவரும் வைத்திருக்க வேண்டும். இவை ஒலிநாடாவில் (tape) பதிவுசெய்யப்பட வேண்டும். இப்பாடல்கள் மக்களால் இயற்றப்பட்டன. அவர்கள் நாடகத்திற்கு (drama) ஏற்ப, ஒரு தொடுகையினால் (touched) இவற்றை இயற்றியுள்ளார்கள். அதனாலேயே குழந்தைகளாகிய உங்களுக்கு இவை பயன்படுகின்றன. அத்தகைய பாடல்களைக் குழந்தைகளாகிய நீங்கள் செவிமடுக்கும்போது, உங்கள் போதை உயர்கின்றது. நீங்கள் இப்பொழுது ஒரு புதிய இராச்சியத்தை ஸ்தாபிக்கின்றீர்கள் என்பதை அறிந்திருப்பதால், குழந்தைகளாகிய உங்களுடைய போதை உயர்ந்திருக்க வேண்டும். அதனை நீங்கள் இராவணனிடம் இருந்து திரும்பப் பெறுகின்றீர்கள். மக்கள் யுத்தத்திற்குச் செல்லும்போது இன்னொருவருடைய இராச்சியத்தை கைபற்றவே நாம் செல்லுகின்றோம் என்ற சிந்தனையையே கொண்டிருக்கின்றார்கள். அவர்கள் வேறொருவருடைய கிராமத்தை கைபற்ற விரும்புகிறார்கள். அவர்கள் எல்லைக்கு உட்பட்ட விடயங்களுக்காகச் சண்டையிடுகிறார்கள். மாயையுடனேயே நீங்கள் சண்டையிடுகின்றீர்கள். பிராமணர்களாகிய உங்களைத் தவிர, வேறு எவருக்கும் இது பற்றித் தெரியாது. இவ்வுலகில் உங்கள் இராச்சியத்தை நீங்கள் மறைமுகமான முறையில் ஸ்தாபிக்க வேண்டும் என்பதை நீங்கள் அறிந்திருக்கின்றீர்கள், அதாவது நீங்கள் தந்தையிடமிருந்து உங்கள் ஆஸ்தியைக் கோரிக்கொள்ள வேண்டும். உண்மையில், இதனைச் சண்டை என நீங்கள் அழைப்பதில்லை. நாடகத்திற்கு (drama) ஏற்ப, நீங்கள் சதோபிரதானிலிருந்து தமோபிரதானாக ஆக வேண்டும். நீங்கள் மீண்டும் இப்பொழுது சதோபிரதானாக ஆக வேண்டும். உங்கள் சொந்த பிறவிகளைப் பற்றி உங்களுக்குத் தெரியாது. தந்தையே இதனை உங்களுக்கு விளங்கப்படுத்தியுள்ளார். வேறு சமயத்தை சேர்ந்தவர்கள் இந்த ஞானத்தைப் (knowledge) பெற மாட்டார்கள். தந்தை இங்கமர்ந்திருந்து, குழந்தைகளாகிய உங்களுக்கு மட்டுமே விளங்கப்படுத்துகின்றார். 'சமயமே சக்தி' எனக் கூறப்பட்டுள்ளது. பாரத மக்களுக்கு தமது சமயம் எதுவென்பது தெரியாது. ஆதிசனாதன தேவி தேவதா தர்மமே உங்களது சமயம் என்பதை நீங்கள் இப்பொழுது தந்தையிடமிருந்து அறிந்து கொண்டிருக்கின்றீர்கள். தந்தை மீண்டும் உங்களை அந்தத் தர்மத்திற்கு மாற்றுவதற்கே (transfer) வந்துள்ளார். உங்கள் தர்மம் எவ்வளவு சந்தோஷத்தைக் கொடுக்கின்றது என்பதை நீங்கள் அறிந்திருக்கின்றீர்கள். நீங்கள் எவருடனும் சண்டையிட வேண்டியதில்லை. சுயத்தின் ஆதிதர்மத்தில் உங்களை ஸ்திரப்படுத்திக் கொண்டு தந்தையை நினைவு செய்ய வேண்டும். இதற்கும் காலம் (time) எடுக்கும். இதனைப் பற்றிப் பேசுவதன் மூலமே இதில் நீங்கள் ஸ்திரப்பட முடியும் என்றில்லை. உங்களுக்குள் இந்த விழிப்புணர்வு இருக்க வேண்டும்: ஆத்மாவாகிய, நான் அமைதியின் சொருபம். ஆத்மாவான நான், இப்பொழுது தமோபிரதானாகவும், தூய்மையற்றவராகவும் ஆகியுள்ளேன். ஆத்மாவாகிய நான், அமைதி தாமத்தில் இருந்தபோது, நான் தூய்மையாக இருந்தேன், பின்னர் எனது பாகத்தை (part) நடிக்கும் போது நான் தமோபிரதானாக ஆகிவிட்டேன். நான் இப்பொழுது தூய்மையாகி வீடு திரும்பவேண்டும். உங்கள் ஆஸ்தியைத் தந்தையிடமிருந்து பெறுவதற்கு, நீங்கள் ஓர் ஆத்மா என்ற நம்பிக்கையைக் கொண்டிருப்பதுடன், தந்தையையும் நினைவு செய்யுங்கள். நீங்கள் கடவுளின் குழந்தைகள் என்ற அந்தப் போதையைக் கொண்டிருப்பீர்கள். தந்தையை நினைவுசெய்வதனால் மாத்திரமே, உங்கள் பாவங்கள் அழிக்கப்படும். இது மிகவும் இலகுவானது. நினைவு செய்வதன் மூலமே நீங்கள் தூய்மையாகி, அமைதி தாமத்திற்குச் செல்வீர்கள். உலகத்தினருக்கு அமைதி தாமத்தைப் பற்றியோ சந்தோஷ தாமத்தைப் பற்றியோ தெரியாது. இவ்விடயங்கள் சமயநூல்களில் குறிப்பிடப்படவில்லை. ஞானக்கடலின் ஒரே ஒரு கீதையே உள்ளது. அதில் மட்டுமே அவர்கள் பெயரை மாற்றி உள்ளனர். ஒரேயொரு பரமாத்மாவாகிய பரமதந்தையே அனைவருக்கும் ஜீவன்முக்தி அருள்பவரும் ஞானக்கடலும் என அழைக்கப்படுகின்றார். வேறு எவரும் ஞானம் நிறைந்தவர் என அழைக்கப்படுவதில்லை. அவர் உங்களுக்கு ஞானம் கொடுக்கும் பொழுதே, நீங்கள் ஞானம் நிறைந்தவராக ஆகமுடியும். அனைவரும் இப்பொழுது பக்தி நிறைந்தவர்களாக உள்ளார்கள். நீங்களும் அவ்வாறே இருந்தீர்கள். இப்பொழுது நீங்கள் ஞானம் நிறைந்தவர்களாக ஆகுகின்றீர்கள். நீங்கள் செய்யும் முயற்சிக்கேற்ப, நீங்கள் வரிசைக்கிரமமாக இருக்கின்றீர்கள். சிலரிடம் ஞானம் உள்ளது. சிலரிடம் இல்லை. எனவே, என்ன கூற முடியும்? அதற்கேற்ப, உங்களால் ஓர் உயர்ந்த அந்தஸ்தைக் கோர

முடியாது. தந்தை சேவையின் (service) மீது அதிகளவு ஆர்வம் கொண்டிருக்கின்றார். குழந்தைகளாகிய நீங்கள் மாநாடு (conference) போன்றவற்றை நடத்துவதற்கான முயற்சிகளை மேற்கொண்ட போதிலும், குழந்தைகள் பிறருக்கு விளங்கப்படுத்துவதற்கான சக்தியையோ அல்லது அதற்கான யுக்திகளையோ இன்னமும் உருவாக்கவில்லை. சகோதரர்களிடம் சிறிதளவு சக்தி இருப்பதால், சேவையை விரிவடையச் செய்வதற்காக சில வழிமுறைகளை உருவாக்குவதற்கு ஒரு ஒன்றுகூடலை ஏற்பாடு செய்யலாம் என அவர்கள் சிந்திக்கின்றார்கள். அவர்கள் இதற்கான ஆயத்தங்களைச் செய்கின்றார்கள். இது சக்தி சேனை என அழைக்கப்பட்ட போதிலும், சில சக்திகள் கல்வியறிவு இல்லாதிருக்கின்றார்கள். கல்வியறிவு அற்ற சிலர், கல்வியறிவுள்ளவர்களுக்கு மிக நன்றாகக் கற்பிக்கின்றார்கள். குற்றமான பார்வை (criminal eye) பெரும் தீங்கை விளைவிக்கின்றது என்று பாபா உங்களுக்கு விளங்கப்படுத்தியுள்ளார். இது ஒரு மிகவும் கடுமையான நோயாகும், இதனாலேயே ஆர்வம் அந்தளவிற்கு இருப்பதில்லை. ஆகவே இல்லறப்பாதையில் இரு சக்கரமும் இணைந்து நன்றாக ஓடுகின்றனவா என பாபா வினவுகின்றார். அந்தப் பக்கத்தில் மிகப் பெரிய சேனைகள் உள்ளன. மிகவும் நல்ல கல்வியறிவு உள்ள பெண் குழுக்கள் அங்குள்ளார்கள். அவர்களுக்கு உதவி கிடைக்கின்றது. நீங்கள் மறைமுகமானவர்கள். பிரம்ம குமாரர்கள், குமாரிகளான நீங்கள் என்ன செய்கின்றீர்கள் என்பது எவருக்கும் தெரியாது. நீங்களும் வரிசைக்கிரமமாகவே இருக்கின்றீர்கள். இல்லறப்பாதையின் சுமைகளினால் உங்கள் முதுகுகள் வளைந்துவிட்டன. சிலர் தம்மை பிரம்மகுமாரர்கள், குமாரிகள் எனக் கூறிக் கொண்ட போதிலும், அவர்களின் குற்றமான பார்வை (criminal eye) குளிர்மை அடையவில்லை. இரண்டு சக்கரங்களும் ஒரே வேகத்தில் ஓடுவது மிகவும் சிரமமாகும். நீங்கள் சேவையை (service) பொறுப்பெடுக்க வேண்டுமென்பதற்காக, பாபா குழந்தைகளாகிய உங்களுக்கு தொடர்ந்தும் விளங்கப்படுத்துகின்றார். சிலர் செல்வந்தராக இருந்த போதிலும், அவர்களிடம் உற்சாகம் இருப்பதில்லை. அவர்கள் பணத்தின் மீது பேராசை கொண்டுள்ளார்கள். தமக்கென சொந்தக் குழந்தைகள் இல்லாத போதிலும் ஒரு குழந்தையைத் தத்தெடுக்க விரும்புகின்றார்கள். அவர்கள் அந்தளவு உற்சாகத்துடன் கூறுவதில்லை: பாபா, நான் இங்கிருக்கின்றேன், நான் ஒரு பெரிய வீட்டை வாங்கி, சேவைக்காகக் கொடுப்பேன். பாபாவின் பார்வை விசேடமாக டெல்கி மீதேயுள்ளது, ஏனெனில் டெல்கியே தலைமைக் காரியாலயமான, தலைநகராகும். பாபா கூறுகின்றார்: சேவை விசேடமாக டெல்கியிலே பரவ வேண்டும். நீங்கள் கடும் முயற்சி செய்து, எவருக்கும் விளங்கப்படுத்த வேண்டும். பாண்டவர்களுக்கு 3 சதுரஅடி நிலமேனும் கௌரவர்களினால் கொடுக்கப்படவில்லை என்பது நினைவுகூரப்பட்டுள்ளது. “கௌரவர்கள்” என்ற வார்த்தை கீதையிலிருந்தே எடுக்கப்பட்டது. கடவுள் வந்து இராஜயோகத்தைக் கற்பித்தார். அதுவே கீதை எனப் பெயரிடப்பட்டது. எனினும், அவர்கள் கீதையில், கடவுளை மறந்துவிட்டார்கள். இதனாலேயே பாபா மீண்டும், மீண்டும் உங்களிடம் கூறுகின்றார்: இந்த முக்கிய கருத்தை (point) விளங்கப்படுத்துங்கள். முன்னர் பாபா கூறுவதுண்டு: பெனாரஸில் உள்ள “விதுத் சமூகத்தை” சேர்ந்தவர்களுக்கு விளங்கப்படுத்துங்கள். பாபா உங்களுக்கு தொடர்ந்தும் வழிமுறைகளைக் காட்டுகின்றார். ஆகவே அவர்களுக்கு நன்றாக விளங்கப்படுத்த நீங்கள் முயற்சி செய்ய வேண்டும். தந்தை தொடர்ந்தும், மீண்டும் மீண்டும் உங்களுக்கு விளங்கப்படுத்துகின்றார். முதல் இலக்கமான (number one) (தலைநகரம்) டெல்கிக்குச் சேவை செய்வதற்கான வழிகளை உருவாக்குங்கள். ஒன்றுகூடல் ஒன்றைக்கூட்டி இந்த விடயங்களைப்பற்றி ஆலோசனை செய்யுங்கள். டெல்கியில் எவ்வாறு மிகப் பெரிய “மேலா”வை ஏற்படுத்தலாம் என்பதைப் பற்றிச் சிந்திப்பதே முதன்மையான விடயமாகும். டெல்கியில் அம்மக்கள் பல உண்ணாவிரதங்கள் போன்றவற்றில் ஈடுபடுகின்றார்கள். நீங்கள் அவ்வாறான விடயங்களைச் செய்வதில்லை. நீங்கள் சண்டை சச்சரவுகள் போன்றவற்றில் ஈடுபட வேண்டியதில்லை. நீங்கள் உறக்கத்திலிருப்பவர்களை விழித்தெழுச் செய்கிறீர்கள். டெல்கியில் உள்ளவர்களே இதனைச் செய்வதற்கு முயற்சி செய்ய வேண்டும். முன்னைய கல்பத்தில் இடம்பெற்றதைப் போன்று, நீங்கள் ஒளித் தத்துவமான பரந்தாமத்தின் அதிபதிகளாகவும், உலக அதிபதிகளாகவும் ஆகுகின்றீர்கள் என்பதை நீங்கள் அறிவீர்கள். நீங்கள் நிச்சயமாக உலக அதிபதிகள் ஆகவேண்டும் என்பது உறுதியாகும். இப்பொழுது உங்களுக்கு தலைநகரத்தில் (capital) 3 சதுரடி நிலம் தேவை, அப்பொழுது உங்களால் ஞானக் குண்டுகளைப் போடமுடியும். இந்தப் போதை இருக்கவேண்டும். பிரபல்யமான மக்களிடமிருந்தும் ஓசை வெளிப்பட வேண்டும். இந்நேரத்தில் முழுப் பாரதமும் ஏழ்மையாகி உள்ளது. ஏழைகளுக்குச் சேவை செய்வதற்காகவே தந்தை வந்துள்ளார். டெல்கியில் மிக நல்ல சேவை இடம்பெற வேண்டும். பாபா உங்களுக்குத் தொடர்ந்தும் சமீக்கைகள் கொடுக்கின்றார். டெல்லியில் உள்ளவர்கள், தமது கவனத்தை (attention) பாபா இதில் திருப்புகின்றார் என்பதைப் புரிந்து கொண்டிருக்கின்றார்கள். நீங்கள் பாலும், சீனியும் போன்று ஒற்றுமையாக இருக்கவேண்டும். குறைந்தபட்சம், பாண்டவர்களின் கோட்டையேனும் இருக்க வேண்டும். அது டெல்கியிலேயே கட்டப்படவேண்டும். இதற்கு மிகச் சிறந்த தலைவர் ஒருவர் தேவையாகும். நீங்கள் அதிகளவு செய்யலாம். ‘பாரதமே எங்கள் பூமி, நாங்கள் இதனைச் செய்வோம்’ போன்றவற்றை அவர்கள் மிகவும் பெருமையுடன் பாடுகின்றார்கள். எனினும் அவர்களிடம் அதற்கான தைரியம் எதுவுமில்லை. வெளிநாட்டு உதவியின்றி அவர்களை ஈடேற்ற முடியாது. நீங்கள் எல்லையற்ற தந்தையிடமிருந்து அதிகளவு உதவியைப் பெறுகின்றீர்கள். வேறு எவராலும் அவ்வளவு உதவியை செய்ய முடியாது. இப்பொழுது மிக விரைவில் ஒரு கோட்டையை உருவாக்குங்கள். தந்தை குழந்தைகளாகிய உங்களுக்கு உலக இராச்சியத்தைக் கொடுக்கின்றார். ஆகவே உங்களுக்குப் பெரும் உற்சாகம் இருக்கவேண்டும். பலரின் புத்தி அரட்டையடிப்பது போன்றவற்றில் சிக்கியுள்ளது. பெண்களுக்குத் தங்கள் பந்தனத்தினால்

பெரும் கஷ்டம் ஏற்படுகின்றது. ஆண்களுக்கு (males) எந்தப் பந்தனங்களும் இல்லை. பெண்கள் வறியவர்களும், பலவீனமானவர்களும் எனக் கூறப்படுகின்றது, எனினும் ஆண்கள் பலசாலிகள். ஓர் ஆண் திருமணம் செய்யும்போது, அவரே குருவும் கடவுளும் அனைத்தும் என்று கூறப்படுவதால், அவருக்குக் கூடுதலான அதிகாரம் கொடுக்கப்படுகின்றது. பெண் ஒருவர் ஒரு வால் போன்றவராகவே உள்ளார். ஒரு பெண் எப்பொழுதும் தன் கணவரின் பின்னாலேயே சென்று கொண்டிருப்பதால், உண்மையிலேயே அவரின் வால் போலாகுகின்றார். அப் பெண்ணுக்கு தனது கணவன், குழந்தைகள் போன்றோர் மீது பற்று ஏற்படுகின்றது, ஆனால் ஆண்கள் அந்தளவிற்கு பற்று வைப்பதில்லை. அவர்கள் ஒரு பாதணியை (மனைவியை) இழந்தால், அவர்கள் இரண்டாவது, மூன்றாவது என சென்று விடுவார்கள். அதனை அவர்கள் தமது வழக்கமாக்கிக் கொண்டுள்ளார்கள். பாபா உங்களுக்குத் தொடர்ந்தும் விளங்கப்படுத்துகின்றார்: இதனை அச்சடியுங்கள், இது செய்திப் பத்திரிகையிலும் உள்ளது. குழந்தைகளாகிய நீங்களே தந்தையை வெளிப்படுத்த வேண்டும். இதனை விளங்கப்படுத்துவது உங்கள் கடமையாகும். தாதா பாபாவுடன் இருப்பதால், இவரால் எங்கும் செல்லமுடியாது. மக்கள் கூறுவார்கள்: சிவபாபா, எனக்கு இன்ன, இன்ன கஷ்டம் உள்ளது. இதனையிட்டு உங்களால் எனக்கு ஆலோசனை கூறமுடியுமா? அத்தகைய வினாக்களை அவர்கள் கேட்கின்றார்கள். தூய்மையற்றவர்களைத் தூய்மையாக்கவே தந்தை வந்துள்ளார். தந்தை கூறுகின்றார்: குழந்தைகளாகிய நீங்கள் முழு ஞானத்தையும் (knowledge) பெறுகின்றீர்கள். இவ்விடயங்களை உங்கள் மத்தியில் கலந்துரையாட முயற்சி செய்யுங்கள். குழந்தைகளாகிய நீங்கள் இப்பொழுது துரிதசேவை செய்து அற்புதங்களை நிகழ்த்திக் காட்டவேண்டும். சேவை (service) தவறும் வேகத்திலே தொடர்ந்தும் இடம்பெறுகின்றது. இப்பொழுது பலரும் நன்மையடையக் கூடிய வகையில் அற்புதங்கள் நிகழ்த்துங்கள். முன்னைய சக்கரத்திலும் பாபா இதனை விளங்கப்படுத்தியுள்ளார். அவர் இப்பொழுதும் உங்களுக்கு விளங்கப்படுத்துகின்றார். பலரின் புத்தி ஏதோ ஒன்றில் சிறைப்பட்டுள்ளது. அவர்களுக்கு உற்சாகம் இருப்பதில்லை. அவர்கள் மிக விரைவிலேயே சரீர உணர்வுடையவர் ஆகுகின்றார்கள். சரீர உணர்வே அனைத்தையும் (உண்மையை) அழித்தது. உண்மையை மீண்டும் நிலைநாட்டுவதற்காக மிகவும் இலகுவான, அத்தகைய விடயங்களைக் கூறுகின்றார். தந்தையை நினைவு செய்தால், நீங்கள் சக்தியைப் பெறுவீர்கள். இல்லாவிடில், நீங்கள் சக்தியைப் பெறமாட்டீர்கள். சிலர் நிலையங்களுக்கு (centres) பொறுப்பாகவிருந்தாலும், சரீர உணர்வுடையவராக இருப்பதால், அவர்களிடம் எந்தப் போதையும் இல்லை. அவர்கள் ஆத்ம உணர்வுடையவர்கள் ஆகும் போது, தாங்கள் யாருடைய குழந்தை என்பதை அறிந்து கொள்வதனால் அவர்களால் போதையுடையவர்கள் ஆக முடியும். தந்தை கூறுகின்றார்: எந்தளவிற்கு ஆத்ம உணர்வுடையவராக ஆகுகின்றீர்களோ, அந்தளவிற்கு அதிக சக்தியை நீங்கள் பெறுவீர்கள். அரைக்கல்பமாகச் சரீர உணர்வின் போதையில் இருந்ததால், ஆத்ம உணர்வுடையவராகுவதற்குப் அதிகளவு முயற்சி செய்ய வேண்டும். பாபா ஞானக்கடல் என்பதாலும், நீங்கள் ஞானத்தைப் பெற்றுள்ளதாலும், உங்களால் பலருக்கும் விளங்கப்படுத்த முடியும் என்று நீங்கள் உணர முடியாது. நினைவின் சக்தியும் இருக்கவேண்டும். ஞானவாளும், நினைவுயாத்திரையும் உள்ளன. இந்த இரு விடயங்களும் வெவ்வேறானவையாகும். ஞான மார்க்கத்தில், நினைவு யாத்திரையின் சக்தி அவசியமாகும். அது இல்லாதிருந்தால், வாள் ஒரு முங்கில் மரவாள் ஆகிவிடும். சீக்கியர்கள் வாளுக்கு அதிக மரியாதை கொடுக்கின்றார்கள். அந்த ஆயுதத்தாலேயே அவர்கள் சண்டையிடுகின்றார்கள். சரியாயின், குருமார்கள் என்றுமே சண்டையிட முடியாது. ஒரு குரு அகிம்சையை கடைப்பிடிப்பவர் ஆவார். சண்டையிடுவதன் மூலம் சற்கதியை அடைய முடியாது. உங்களுடையது யோகத்துடன் சம்பந்தப்பட்டதாகும். நினைவின் சக்தி இல்லாதுவிடின், ஞான வாளால் வேலை செய்ய முடியாது. குற்றமான பார்வையே (criminal eye) அதிகளவு பாதிப்பை விளைவிக்கின்றது. ஆத்மாக்கள் செவிகளுடாகக் கேட்கின்றார்கள். தந்தை கூறுகின்றார்: நினைவினால் போதை கொண்டிருங்கள். அப்போது சேவை (service) தொடர்ந்தும் அதிகரிக்கும். தமது உறவுக்காரர்கள் தாம் கூறுவதை கேட்பதில்லை என சிலவேளைகளில் குழந்தைகள் கூறுகின்றார்கள். பாபா கூறுகின்றார்: அதற்குக் காரணம் நீங்கள் நினைவு யாத்திரையில் பலவீனமாக இருப்பதால், ஞானவாள் வேலை செய்வதில்லை. நினைவு செய்வதற்கு முயற்சி செய்யுங்கள். இந்த முயற்சி மறைமுகமானதாகும். பிறருக்கு ஞானம் கொடுப்பது மிகவும் வெளிப்படையானது. நினைவிற்கான முயற்சி மிகவும் மறைமுகமானது. இதனுடாகவே சக்தி பெறப்படுகின்றது. ஞானத்தின் மூலம் நீங்கள் சக்தியைப் பெற முடியாது. நினைவு சக்தியினாலேயே நீங்கள் தூய்மையற்றவரிலிருந்து தூய்மையாகுகின்றீர்கள். நீங்கள் ஒரு வருமானத்தை ஈட்டுவதற்கு, முயற்சி செய்ய வேண்டும். குழந்தைகளாகிய உங்கள் நினைவு நிலையாகவும், உங்கள் ஸ்திதி மிகவும் நன்றாகவும் இருந்தால் நீங்கள் மிகவும் சந்தோஷத்துடன் இருப்பீர்கள். மிகச்சரியான நினைவை நீங்கள் கொண்டிருக்காது, ஏதோ ஒன்றையிட்டு, நீங்கள் திணறிக் கொண்டிருந்தால் உங்கள் சந்தோஷம் மறைந்துவிடும். மாணவர்கள் (students) தங்கள் ஆசிரியரை (teacher) நினைக்க மாட்டார்களா? இங்கு, குடும்பத்துடன் வாழும் போதும், அனைத்தையும் மேற்கொள்ளும் வேளையில், நீங்கள் ஆசிரியரை (Teacher) நினைவு செய்யவேண்டும். இந்த ஆசிரியர் (Teacher) மூலம் நீங்கள் மிகவும் உயர்ந்த அந்தஸ்தைப் பெறுவீர்கள். உங்கள் குடும்பத்துடன் நீங்கள் வீட்டில் வாழவேண்டும். ஆசிரியரை நினைவு செய்வதனால், நிச்சயமாக நீங்கள் தந்தையையும் குருவையும் நினைவு செய்வீர்கள். அவர் தொடர்ந்தும் உங்களுக்கு வெவ்வேறான, பல வழிகளில் விளங்கப்படுத்துகின்றார். எனினும், நீங்கள் வீட்டிலுள்ள உங்கள் செல்வம், செழிப்பு உங்கள் குழந்தைகள் போன்றவற்றைப் பார்க்கும்போது, அனைத்தையும் மறந்து விடுகின்றீர்கள். நீங்கள் ஆன்மீக சேவை (service) செய்ய வேண்டுமென பாபா

உங்களிடம் அதிகளவு கூறுகின்றார். தந்தையை நினைவு செய்வதே அனைத்தையும் விட அதிமேலான உயர்ந்த சேவையாகும். புத்தியிலும், உங்கள் எண்ணங்களிலும், வார்த்தைகளிலும், செயல்களிலும் தந்தையின் நினைவு நிலைத்திருக்கட்டும். ஞானக் கருத்துக்களை பிறருக்கும் கூறுங்கள். எவருக்கும் துன்பம் விளைவிக்காதீர்கள். பிழையான செயல்கள் எதனையும் செய்யாதீர்கள். அவர்கள் முதல் விடயமான அல்.பாவைப் புரிந்து கொள்ளாவிட்டால், அவர்களால் வேறு எதனையும் புரிந்து கொள்ள முடியாது. எல்லாவற்றிற்கும் முதலில் அல்.பாவை அவர்களிடத்தில் உறுதியாக்குங்கள். அது வரையில், ஏனைய பாடங்கள் எதற்கும் செல்லவேண்டாம். சிவபாபா உங்களுக்கு இராஜயோகத்தைக் கற்பித்து, உங்களை உலக அதிபதிகள் ஆக்குகின்றார். இந்தத் தீய உலகில் மாயையின் பெரும் பகட்டு (show) உள்ளது. நாகரீகம் (fashion) போன்றன அதிகளவில் உள்ளன. இந்தத் தீய உலகின் மீது விருப்பமின்மையை கொண்டிருக்க வேண்டும். ஒரேயொரு தந்தையை நினைவு செய்வதன் மூலம், உங்கள் பாவங்கள் அழிக்கப்பட்டு நீங்கள் தூய்மை ஆகுவீர்கள். உங்கள் நேரத்தை (time) வீணாக்காதீர்கள். அனைத்தையும் மிக நன்றாகக் கிரகியுங்கள். எதிரியான மாயை பலரின் விவேகத்தையும் முற்றாகவே அழித்து விடுகின்றாள். ஒரு தளபதி (commander) தவறு செய்தால், அவர் வேலை நீக்கம் (dismissed) செய்யப்படுகின்றார். அத் தளபதி (commander) தன்னையிட்டு வெட்கப்பட்டு தானாகவே ராஜினாமா (resigns) செய்துவிடுகின்றார். அவ்வாறே, இங்கும், சிலவேளைகளில் மிக நல்ல தளபதிகளும் (commander) தோல்வி அடைகின்றார்கள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாகவிருக்கும் பாப்தாதாவின் அன்பும் நினைவுகளும் காலை வந்தனங்களும் (good morning) ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நினைவு செய்வதற்கு மறைமுகமான முயற்சியை செய்யுங்கள். நினைவின் போதையைப் பேணுவதனால் சேவை (service) இயல்பாகவே தொடர்ந்து அதிகரிக்கும். உங்கள் எண்ணங்களிலும், வார்த்தைகளிலும், செயல்களிலும் நினைவில் நிலைத்திருப்பதற்கு முயற்சி செய்யுங்கள்.
2. ஞானத்தைப் பற்றிய விடயங்களை மாத்திரமே பேசுங்கள். எவருக்கும் என்றுமே துன்பம் விளைவிக்காதீர்கள். அதர்மமான செயல்கள் எதனையும் செய்யாதீர்கள். ஆத்ம உணர்வு உடையவராகுவதற்கு முயற்சி செய்யுங்கள்

ஆசீர்வாதம்: லௌகீகத்தை (அற்ப/உலக) அலௌகீகமாக மாற்றுகின்ற மாஸ்டர் (master) சர்வசக்திவான் ஆகி, சகல பலவீனங்களிலிருந்தும் விடுபட்டவர் ஆகுவீர்களாக. மாஸ்டர் (master) சர்வசக்திவான் மற்றும் ஞானம் நிறைந்த (knowledge-full) ஆத்மாக்கள் பலவீனங்களினாலோ அல்லது பிரச்சினைகளினாலோ ஆதிக்கம் செலுத்தப்படுவதில்லை, ஏனெனில், அவர்கள் அமிர்தவேளையிலிருந்து தாம் பார்க்கின்ற, கேட்கின்ற, சிந்திக்கின்ற அல்லது செய்கின்ற அனைத்தையும் லௌகீகத்திலிருந்து அலௌகீகமாக மாற்றுகின்றார்கள். உங்கள் கடமைக்காக, நீங்கள் பௌதீக உலகுடன் தொடர்பு கொள்ள வேண்டிய போதும், சதா அலௌகீக பணியின் விழிப்புணர்வுடன் இருந்தால், மாயை என்ற விகாரங்களின் செல்வாக்கில் உள்ள மக்களின் தொடர்பினால், நீங்கள் எவ்வகையிலும் ஆதிக்கம் செலுத்தப்பட மாட்டீர்கள். அந்தத் தமோகுனி அதிர்வுகளிலும் (vibrations) நீங்கள் எப்பொழுதும் ஒரு தாமரையைப் போன்றே இருப்பீர்கள். உலகம் என்ற சேற்றின் மத்தியில் வாழ்கின்ற போதும், நீங்கள் அதிலிருந்து விடுபட்டே இருப்பீர்கள்.

சுலோகம்: அனைவரையும் திருப்தி படுத்தினால், நீங்கள் இயல்பாகவே உங்கள் முயற்சிகளில் உயரப் பாய்ந்து (high jump) செல்வீர்கள்.

ஓம் சாந்தி